

एक नजर में

आजीवन सहयोग निधि को लेकर भाजपा की बैठक सम्पन्न सहयोग से ही आजीवन निधि का लक्ष्य पूर्ण होगा-अग्रवाल



उज्जैन। भारतीय जनता पार्टी नगर द्वारा भाजपा कार्यालय में आजीवन सहयोग निधि की तैयारी एवं लक्ष्य के लिए बैठक आयोजित की गई। बैठक में मुख्य रूप से विधायक अनिल जैन कालुहड़ा, भाजपा नगर अध्यक्ष संजय अग्रवाल मौजूद रहे।

मीडिया प्रभारी दिनेश जाटवा के अनुसार बैठक में कार्यकर्ताओं को संबोधित करते हुए भाजपा नगर अध्यक्ष ने कहा कि भारतीय जनता पार्टी विश्व की सबसे बड़ी पार्टी है। कार्यकर्ताओं की परिश्रम और निष्ठा और समर्पण से ही लक्ष्य पूर्ण होता है, इसलिए नगर के सभी 12 मंडलों में कार्यकर्ता प्रत्येक बूथ पर 11 फरवरी पाँट दिनदयाल उपाध्याय की पुण्यतिथि से आजीवन सहयोग निधि का शुभारंभ करते हुए पार्टी की विचारधारा को समाज के अंतिम छोर तक के व्यक्ति तक पहुंचा कर सहयोग राशि के लिए आग्रह करें। उन्होंने कहा कि आजीवन सहयोग निधि के लक्ष्य को नगर के सभी मंडलों के प्रत्येक कार्यकर्ता के सहयोग से पूर्ण करेंगे, ताकि तय लक्ष्य मण्डल वार अधिक हो सके।

इस अवसर पर विधायक अनिल जैन कालुहड़ा ने भी आजीवन सहयोग निधि के लक्ष्य को पूरा करने के लिए कार्यकर्ताओं को दिशा निर्देश दिए। बैठक के पश्चात उपस्थित कार्यकर्ताओं द्वारा आजीवन सहयोग निधि जमा करवाई गई। इस बार प्रत्येक मंडल को आठ लाख का लक्ष्य दिया गया है। वहीं आजीवन सहयोग निधि के जिला संयोजक मुकेश यादव को व सह संयोजक कल्याण शिवहरे, विशाल शर्मा, अनिल शिंदे को बनाया गया। बैठक में महापौर मुकेश टटवाल, प्रदेश उपाध्यक्ष प्रभुलाल जाटवा, आनन्दसिंह खोन्नी, कमल बैरवा, प्रकाश यादव, जितेंद्र कृपलानी सहित मण्डल अध्यक्ष व मंडलों के आजीवन निधि के संयोजक उपस्थित थे।

नव दिवसीय शिव महापुराण एवं श्री राम कथा महोत्सव का शुभारंभ आज से

उज्जैन। उज्जैन। पंचकण्ठक यंत्रोत्सव के पष्ठम व अंतिम पड़क्य स्थल वल्लभल पंडरपर जल पंडरकालेन के पठ्य डरद श्वर मळद व मन्दर डरदर कलेश्वर स्थलपठ मंकेव मं। श्रमडरदर मळपंडरकथे कथे एवं पंगुलाम श्रमरठमकथे तथे श्रम डरदर डरदर मळयं डरदर 6 फरवरी के कलेश्वर यंत्रोत्सव, ध्वज यंत्रोत्सव के पठ्य प्रारंभ भे। भगवत डरदर एवं मळडरडर भगीवतमंडल पडरन डरदर जय गत। समाजसेवी अजीत मंगलम ने बताया कि 6 फरवरी से रविवार 15 फरवरी आयोजित महोत्सव के प्रथम दिन कलश यात्रा मायापति हनुमान मंदिर सामाजिक न्याय केन्द्र परिसर चरक भवन के सामने से प्रारंभ होगी जो चामुण्डा चौराहा, देवास गेट, मालीपुरा, दौलतगंज, फव्वारा चौक, नईसक, क्षीर सागर होते हुए कोयला फाटक से कथा स्थल पहुंचेगी। युवा मंच सत्संग समिति, उज्जैन एवं हिरदेश्वर सामाजिक कल्याण समिति द्वारा 7 फरवरी से 15 फरवरी तक प्रातः 11 से 2 बजे तक श्री शिवमहापुराण कथा श्रवण भक्तों को व्यासपीठ से वैदिक पं. प्रदीप संज्ञा जी महाराज (भाईजी) द्वारा कराया जाएगा। वहीं संगीतमय श्रीराम कथा श्री श्री 1008 महामण्डलेश्वर श्री भागवतानंद गिरिजी महाराज के मुखारविंद से प्रतिदिन दोपहर 3 से 6 बजे तक भक्तों को सुनाई जाएगी। वहीं यज्ञाचार्य पं. पीयूष मेहता, सह यज्ञाचार्य पं संतोष शर्मा द्वारा श्री शिव शक्ति महायज्ञ बुधवार 11 से 15 फरवरी 2026 तक प्रतिदिन प्रातः 8 से 11 बजे तक किया जाएगा। पूर्णाहुति 15 फरवरी 2026 को होगी। मंच संस्थापक गोपाल बागरवाला, मंच अध्यक्ष मनोहर परमार, मंदिर समिति अध्यक्ष महेश सोनोने के साथ युवा मंच सत्संग समिति उज्जैन श्री हिरदेश्वर महादेव कल्याण सेवा समिति उज्जैन एवं युवा मंच महिला सत्संग समिति, युवा मानव सेवा समिति अनदान (गेहूँ) वितरण समिति ने समस्त धर्मप्राण जनता से महोत्सव में शामिल होकर धर्मलाभ लें।

रक्तदाताओं को प्रोत्साहित कर दिए जाएंगे प्रशस्ति पत्र : कलेक्टर

खंडवा। कलेक्टर सभाकक्ष में रक्तदान से जुड़े समाजसेवी संगठनों की बैठक आयोजित हुई। बैठक में कलेक्टर ऋषभ गुप्ता ने जिला अस्पताल के सिविल सर्जन डॉ. अनिरुद्ध कौशल को निर्देश दिए कि रक्तदान करने वाले लोगों को प्रोत्साहित करते हुए उन्हें प्रशस्ति पत्र प्रदान किए जाएं। ब्लड बैंक में आने वाले रक्तदाताओं को फल, ताजा जूस एवं प्रेक संदेशों वाले स्मृति चिन्ह उपलब्ध कराने पर भी जोर दिया गया। कलेक्टर ने रक्तदान जागरूकता के लिए शीघ्र ही विशाल रैली आयोजित करने तथा रक्तदान शिविरों की तिथि और स्थान का व्यापक प्रचार-प्रसार सुनिश्चित करने के निर्देश दिए। रवैच्छिक रक्तदाताओं के लिए चार माह बाद रिमाइंडर सुविधा और हेल्पलाइन शुरू करने की बात कही गई। ऑर्गेनरररर में मंदिर ट्रस्ट व रेडक्रॉस के सहयोग से स्थायी रक्तदान यूनिट स्थापित करने, जनप्रतिनिधियों की कार्यशाला आयोजित करने तथा रक्तदान से जुड़ी भ्रांतियों दूर करने के लिए प्रमुख स्थानों पर फ्लेक्स लगाने के निर्देश भी दिए गए।

आई टी आई खंडवा में रोजगार मेला संपन्न

खंडवा। शासकीय आई टी आई खंडवा में गुरुवार को रोजगार मेले का आयोजन किया गया। जिला रोजगार अधिकारी लक्ष्मण सिंह सिलोटे ने बताया कि इस रोजगार मेले में 3 कंपनियों ने भाग लिया। रोजगार मेले में कुल 140 आवेदकों ने अपना पंजीवन कराया था, जिनमें से कंपनियों द्वारा कुल 93 आवेदकों का प्राथमिक चयन कर उन्हें ऑफर लेटर प्रदान किये। इस अवसर पर स्वास्थ्य विभाग की टीम द्वारा 45 युवक युवतियों का निःशुल्क स्वास्थ्य परीक्षण भी किया गया।

मुसाफिरों, नौकरों व किरायेदारों की देनी होगी जानकारी

खंडवा। भारतीय नागरिक सुरक्षा संहिता की धारा 163 के तहत कलेक्टर एवं जिला दण्डाधिकारी श्री ऋषभ गुप्ता ने प्रतिबंधात्मक आदेश जारी किया है। इसमें सभी होटल, लॉज व धर्मशालाओं के संचालकों को आदेशित किया है कि किसी भी व्यक्ति को ठहराने से पूर्व उसका प्रमाणिक पहचान पत्र अवश्य प्राप्त करें तथा ठहरने वाले व्यक्तियों के विवरण संबंधी जानकारी को उसी दिन दे दी जाये। जारी आदेश के अनुसार प्रत्येक मकान मालिक को अपने नए किरायेदारों की तथा घरेलू नौकरों के स्वामियों को अपने घरों अथवा संस्थानों में नियुक्त नए कर्मचारियों की जानकारी संबंधित थाने में आवश्यक रूप से देनी होगी।

विकसित भारत की दिशा में दीर्घकालिक उपायों का दस्तावेज है इस वर्ष का केन्द्रीय बजट

आधारभूत ढांचे से लेकर टेक्नोलॉजी तक के लिए व्यापक कदम उठाए गए, केन्द्रीय बजट 2026-27 पर हुई परिचर्चा

उज्जैन। विकसित भारत की दिशा में एक बड़ा दीर्घकालिक उपायों का दस्तावेज है इस वर्ष का केन्द्रीय बजट जिसमें आधारभूत ढांचे से लेकर टेक्नोलॉजी तक के लिए व्यापक कदम उठाए गए हैं। तमाम वैश्विक संकटों के मध्य भारतीय अर्थव्यवस्था की स्थायी प्रगति से प्रेरित इस बजट में वास्तविक वृद्धि दर को संशोधित कर बढ़ाया जाने की आशा है।

यह बात सम्राट विक्रमादित्य विश्वविद्यालय, उज्जैन के अर्थशास्त्र विभाग के अध्यक्ष एवं विद्यार्थी कल्याण अधिष्ठाता प्रो. एस के मिश्रा ने शासकीय कन्या स्नातकोत्तर महाविद्यालय, उज्जैन में अर्थशास्त्र व वाणिज्य विभाग एवं एमओयू पारटनर तपन चौरे



फाउंडेशन के संयुक्त तत्वावधान में आयोजित केन्द्रीय बजट 2026-27 परिचर्चा में विषय विशेषज्ञ के रूप


में कही। परिचर्चा के दूसरे विषय विशेषज्ञ सम्राट विक्रमादित्य विश्वविद्यालय, उज्जैन के वाणिज्य

विभाग के अध्यक्ष एवं डीन, प्रो. शैलेंद्र भारल ने सुरक्षा, पर्यटन, एमएसएमई तथा शिक्षा के बजटीय

प्रावधानों पर चर्चा करते हुए मध्यप्रदेश तथा उज्जैन के वित्तीय हिस्सेदारी पर बात रखी। अध्यक्षीय

उद्बोधन में संस्था प्राचार्य डॉ. प्रशांत पुराणिक ने दिया। स्वागत भाषण अर्थशास्त्र व वाणिज्य विभाग के अध्यक्ष डॉ. निखिल जोशी ने दिया। विषय प्रवर्तन फाउंडेशन की अध्यक्ष व आयक्यूएसी प्रभारी डॉ. नीता तपन ने किया। अतिथि परिचय डॉ. अर्पिता त्रिवेदी और डॉ. श्रद्धा कावरा ने दिया। संचालन डॉ. आभा दीक्षित ने किया। आभार ज्ञान डॉ सुनील कुमार चौधरी ने किया। कार्यक्रम में डॉ. अर्चना सिंह चौहान, सारिका भावसार, डॉ. नमिता गुप्ता, डॉ. अमरीन खान, अनिल सिंह पटेल का सराहनीय योगदान रहा। परिचर्चा में प्रशासनिक अधिकारी डॉ. रश्मि भागवत की उल्लेखनीय उपस्थिति में अनेक प्राध्यापकों तथा विद्यार्थियों ने भागीदारी की।

तीन दिवसीय तलवारबाजी व लट्ट संचालन प्रशिक्षण का शुभारंभ



स्थापना दिवस पर हुई श्री सत्यनारायण महापूजा

उज्जैन। टीजेएसबी सहकारी बैंक लि. की उज्जैन शाखा महाकाल सिंधी कॉलेजी चौराहा स्थित उज्जैन में बैंक का 54वां स्थापना दिवस श्री सत्यनारायण महापूजा कार्यक्रम उन्साह एवं हर्षोल्लास के साथ मनाया गया।

इस अवसर पर शाखा परिसर में विशेष कार्यक्रम का आयोजन किया गया। जिसमें शाखा के अधिकारी, महाराष्ट्र समाज उज्जैन के अध्यक्ष पंकज चांदेकर, मिलिंद पन्हाळकर, रवींद्र मुळे, अतुल करंदीकर, सीए

नितीन गरुड, विजय केवलिआ, राजेश पाटक की उपस्थिति में कार्यक्रम की शुरुआत दीप प्रज्वलन कर किया गया। शाखा प्रबंधक प्रवीण हरपुडे ने बैंक की स्थापना से लेकर वर्तमान तक की प्रगति एवं उपलब्धियों पर प्रकाश डाला। सेवाओं की जानकारी सहायक शाखा व्यवस्थापक मनीष नंदनवार ने दी। कार्यक्रम के अंत में उपस्थित ग्राहकों एवं कर्मचारी हिमानी छाबड़ा, कल्पेश मळेकर को धन्यवाद ज्ञापित करते हुए बैंक की निरंतर प्रगति और सफलता को कामना की गई।

उज्जैन। शासकीय कन्या महाविद्यालय, उज्जैन में वामिका पूर्व छात्र संगठन के तत्वावधान में तीन दिवसीय तलवारबाजी एवं लट्ट संचालन प्रशिक्षण कार्यक्रम का शुभारंभ हुआ जो कि 5 फरवरी से 7 फरवरी तक चलेगा। कार्यक्रम का आयोजन संगठन की प्रभारी डॉ. लीना शाह के संयोजन में एवं पूर्व छात्रा रजनी नरवरिया के प्रशिक्षण में किया जा रहा है।

प्रशिक्षण के उद्घाटन अवसर पर छात्राओं को संबोधित करते हुए महाविद्यालय के प्राचार्य डॉ. अजय भागवत ने कहा कि तलवारबाजी एवं लट्ट संचालन लक्ष्य साधने की महत्वपूर्ण विधा है, जिसे प्रत्येक छात्रा को अवश्य सीखना चाहिए। यह प्रशिक्षण आत्मविश्वास, अनुशासन एवं आत्मरक्षा को भावना को सुदृढ़ करता है। इस अवसर पर डॉ. महेंद्र जैन ने कहा कि इस प्रकार के



प्रशिक्षण कार्यक्रमों के माध्यम से प्रशासन का उद्देश्य छात्राओं को शिक्षा के साथ-साथ आवश्यकता पड़ने पर स्वयं एवं राष्ट्र की रक्षा के लिए सक्षम बनाना है। वामिका पूर्व छात्र संगठन की प्रभारी डॉ. लीना शाह ने पूर्व छात्रा एवं प्रशिक्षक रजनी नरवरिया का छात्राओं को निःशुल्क प्रशिक्षण प्रदान करने हेतु आभार व्यक्त करते

हुए कहा कि स्वतंत्र भारत में सशक्त महिला निर्माण के उद्देश्य से यह प्रशिक्षण आयोजित किया गया है। जिससे छात्राएं आत्मनिर्भर और आत्मविश्वासी बन सकें। कार्यक्रम को सफल बनाने में जितेंद्र कुशवाहा, आयुष वाघेला एवं विद्यावन का विशेष सहयोग रहा। प्रशिक्षण कार्यक्रम में डॉ. मीना मोघे, डॉ. सरिता यादव, डॉ.

पूजा साहू, डॉ. आनंद सिंदल, डॉ. मनीष परमार, डॉ. सीमा उपाध्याय, डॉ. अंजना जायसवाल, डॉ. मधु राठौर, डॉ. मधु खंडेलवाल, डॉ. रुपा भावसार, डॉ. योगिता खटके, डॉ. भावना नागर, डॉ. अरविंद शर्मा, डॉ. अब्दुल वाहिद, डॉ. मोनिका परमार सहित अनेक प्राध्यापक एवं बड़ी संख्या में छात्राएं उपस्थित रहीं।

अनुविभागीय अधिकारी महिदपुर को कलेक्टर के नाम सौंपा ज्ञापन



महिदपुर। 5 फरवरी सायंकाल बिरसा अंबेडकर फूले समाज कल्याण समिति एवं अन्य सहयोगी संगठन द्वारा डॉ. बीआर अम्बेडकर मांगलिक भवन को 7 दिवस में अतिक्रमण मुक्त करवाने के लिए ज्ञापन सौंपा गया।

पूर्व में भी उक्त संदर्भ में ज्ञापन दिया गया जिसकी प्रतिलिपि और भवन से संबंधित अन्य दस्तावेज भी


ज्ञापन के साथ सलंगन किए गए। इसी अनुक्रम में प्रतिलिपि मुख्य नगर पालिका अधिकारी महिदपुर को दी गई। ज्ञापन का वाचन मध्यप्रदेश डोमा परिसंच के महासचिव एवं बिरसा अंबेडकर फूले समाज कल्याण समिति के संरक्षक जेके मालवीय द्वारा किया गया। ज्ञापन में मुख्य रूप से डॉ. बीआर अम्बेडकर मांगलिक भवन को अतिक्रमण मुक्त एवं

सीमांकन कर प्रशासन अपनी महती भूमिका का निर्वहन करे। इसी अनुक्रम में अपनी बात समिति के अध्यक्ष दिनेश चौहान और समिति के संरक्षक ऐडवोकेट रामचंद्र द्वारा रखी गई। उक्त ज्ञापन में सैकड़ों संविधान प्रेमी उपस्थित रहे। जिनका आभार समिति के उपाध्यक्ष विक्रमसिंह सोलंकी द्वारा माना गया। जानकारी समिति के कोषाध्यक्ष बीएल मालवीय द्वारा दी गई।

व्यावसायिक शिक्षा आईटी और सुरक्षा के विद्यार्थियों को कराया पुलिस कंट्रोल रूम का शैक्षणिक भ्रमण

उज्जैन। नई शिक्षा नीति के अंतर्गत विद्यार्थियों को व्यवहारिक, सामाजिक एवं सुरक्षा संबंधी जानकारी प्रदान करने के उद्देश्य से व्यावसायिक शिक्षा से संबंधित विद्यार्थियों का फ्लॉगिंग स्थित पुलिस कंट्रोल रूम उज्जैन का शैक्षणिक भ्रमण कराया गया।

इस अवसर पर पुलिस विभाग एवं आईटी सेल के अधिकारियों द्वारा विद्यार्थियों को शहर में स्थापित सीसीटीवी कैमरों की कार्यप्रणाली, उनकी निगरानी प्रणाली तथा अपराध नियंत्रण में उनकी भूमिका के बारे में विस्तार से जानकारी दी गई। अधिकारियों ने बताया कि किस प्रकार शहरभर में लगे कैमरों के माध्यम से सुरक्षा व्यवस्था को सुदृढ़ किया जाता है साथ ही महिला सुरक्षा के लिए संचालित निबंधना वाहन एवं 112 (एक सौ बारह) डायल आदि विद्यार्थियों को शहर में स्थापित सीसीटीवी कैमरों की कार्यप्रणाली, उनकी निगरानी प्रणाली



तथा अपराध नियंत्रण में उनकी भूमिका के बारे में विस्तार से जानकारी दी गई। प्यत सेवा को कार्यप्रणाली के बारे में भी विद्यार्थियों को अवगत कराया गया। आपात स्थिति में इन सेवाओं के उपयोग और त्वरित पुलिस सहायता प्राप्त करने की प्रक्रिया को समझाया गया। भ्रमण के दौरान विद्यार्थियों को यह भी बताया गया कि सामाजिक जीवन में इन सुरक्षा सेवाओं का प्रभावी उपयोग कर स्वयं एवं समाज की सुरक्षा कैसे सुनिश्चित की जा सकती है। यह

शैक्षणिक भ्रमण विद्यार्थियों के लिए ज्ञानवर्धक एवं उपयोगी सिद्ध हुआ तथा उन्हें नई शिक्षा नीति के अनुरूप एक नई दिशा में मार्गदर्शन प्राप्त हुआ। भ्रमण स्कूल प्राचार्य डॉ. विभा शर्मा के मार्गदर्शन और दिशा निर्देशन में, शिक्षक वैभव पेंडारकर (व्यावसायिक शिक्षा नोडल), सोनम त्रिवेदी (उमार्गि), संदीप मोरी आईटी प्रशिक्षक और राजेन्द्र कुमार चौधरी सिक्युरिटी प्रशिक्षक के सहयोग से सफलता पूर्वक पूर्ण हुआ।

एक नजर अलग अलग सत्रों में समाज में आने वाले चैलेंज पर व शोध परक समाधान निकाल कर लागू किए जाने के निर्णय हुए

भारतीय जैन संघटन के राज्य अधिवेशन में शामिल हुए प्रांत के 250 पदाधिकारी

उज्जैन। भारतीय जैन संघटन का राज्य अधिवेशन उज्जैन में भव्यता के साथ सफलतापूर्वक संपन्न हुआ। कालिदास अकादमी में नेतृत्व, दूरदृष्टि और प्रेरणा का प्रभावशाली संगम देखने को मिला।

इस अधिवेशन में संस्थापक शांतिलाल मूथा राष्ट्रीय अध्यक्ष, नंदकिशोर सांखला राष्ट्रीय महामंत्री, मध्यप्रदेश संघटन के प्रभारी राज्य अध्यक्ष साशा जैन, राज्य उपाध्यक्ष ओम जैन, राज्य सचिव कमलेश जैन, डायरेक्टर कोमल जैन सहित राष्ट्रीय पदाधिकारी व प्रांतीय पदाधिकारी जिलों के अध्यक्ष तथा पदाधिकारी क्षेत्र के अध्यक्षगण सहित पूरे प्रांत के 250 पदाधिकारी कार्यकर्ता उपस्थित रहे।

उद्घाटन सत्र में उज्जैन उत्तर के विधायक अनिल जैन कालुहड़ा ने अपने वक्तव्य में कहा पूरे दिन चलने वाले मंथन से समाज के उज्ज्वलता के लिए अमृत निकलेगा जो आने वाले



समय में कारगर सिद्ध होगा। अलग अलग सत्रों में समाज में आने वाले चैलेंज पर व शोध परक समाधान निकाल कर लागू किए जाने के निर्णय हुए। अधिवेशन मध्यप्रदेश की राज्य

अध्यक्ष साशा जैन एवं स्टेट जनरल सेक्रेटरी कमलेश जैन के नेतृत्व में आयोजित हुआ। सुबह 9 बजे से शाम को पांच बजे तक अलग अलग सत्रों में अलग अलग विषयों पर मंथन कर

शोध कर विषयों पर किये जाने वाले समाज उत्थान के लिए आने वाली पीढ़ियों को उचित समाधान देने का महत्वपूर्ण कार्य राष्ट्रीय स्तर के एनजीओ द्वारा उपलब्ध किया जाना

भारतीय संस्कृति के लिए पोषण सिद्ध होगा। अधिवेशन में विभिन्न विषयों पर मंथन हुआ जिसमें जैन समाज में नई पीढ़ी की सोच के अनुरूप

जीवनसाथी चयन के लिए प्रोग्राम, युवती सक्षमीकरण प्रोग्राम, जैन पारिवारिक अदालत, देशभर में एमएसएमई के लिए उद्यमियों के लिए जागरूकता अभियान तथा प्रत्येक माह के लिए अलग अलग कार्यक्रम, राज्य अध्यक्ष साशा जैन, राज्य उपाध्यक्ष ओम जैन, राष्ट्रीय ट्रेनर अमिता जैन, जिला अध्यक्ष कल्याण विजय सुराना, आभा सकलेचा, उज्जैन अध्यक्ष मनीषा ओरा, सचिव सिद्धार्थ बाफना, ऋषभ जैन, मनोज सुराणा, कनुप्रिया, अंजू सुराणा, खुशबू कटकानी, नीता जैन आदि स्थानीय जैन समाज के अग्रजों व समाज के ट्रस्ट मंडल तथा सामाजिक संस्थाओं की सहभागिता रही। वर्ष भर उत्कृष्ट कार्य करने वाले चैटर के पदाधिकारियों का सम्मान किया गया। जैन पारिवारिक अदालत आयाम का दायित्व ओम जैन को सर्वानुमति से दिया गया। अंत में आभार राज्य उपाध्यक्ष ओम जैन ने आभार व्यक्त किया।